

## स्कृद् एच. डिलिसि, नेपालका लागि राजदूत

स्कृद् एच. डिलिसि वरिष्ठ परराष्ट्र सेवाका पेशागत सदस्य हुनुहुन्छ। आफ्नो २८ वर्षीय कूटनीतिक कार्याविधिमा उहाँले एरिट्रियाका लागि राजदूत र बोत्स्वानाको गाबोरोनस्थित अमेरिकी दूतावासमा डेप्यूटी चीफ अफ मिसनको पद सम्हाल्नु भएको थियो। राजदूत डिलिसिलाई राष्ट्रपति ओबामाले सन् २००९ नोभेम्बरमा सङ्घीय लोकतान्त्रिक गणतन्त्र नेपालका लागि राजदूतका रूपमा मनोनित गर्नुभएको थियो र सिनेटले सन् २०१० मार्चमा सो मनोनयनलाई स्वीकृति प्रदान गरेको थियो।

पछिल्लो पटक राजदूत डिलिसि अमेरिकी विदेश मन्त्रालयको व्यूरो अफ ट्यूमन रिसोर्स अन्तर्गतको करियर डिभेलपमेण्ट एण्ड असाइनमेण्ट्सका निर्देशकका रूपमा कार्यरत हुनुहुन्यो जहाँ उहाँले अफगानिस्तान, ईराक र पाकिस्तान लगायतका अमेरिकी दूतावासहरूमा योग्यता प्राप्त पेशागत स्वयंसेवकहरूलाई नियुक्त गर्न महत्वपूर्ण भूमिका खेल्नुभएको थियो। त्यसअघि एन्ट्री लेभल प्रोग्राम्सका निर्देशकका रूपमा राजदूत डिलिसिले सवैभन्दा नयाँ पुस्ताका परराष्ट्र सेवाका अधिकृतहरूलाई सक्षम बनाउन भूमिका खेल्नुभएको थियो। स्वदेशमा उहाँले दक्षिणी अफ्रिकी मामिलाका निर्देशकका रूपमा पनि काम गर्नुभयो भने देश बाहिर भारत, माडागास्कर, पाकिस्तान र श्रीलङ्कामा कार्यभार सम्हाल्नुभयो।

राजदूत डिलिसि विगतमा प्रेसिडेन्शिएल व्याड्क अवार्ड, जेम्स क्लिमेण्ट डन् अवार्ड फोर एक्सिलेन्स, डीआईए डाइरेक्टर्स अवार्ड, चारवटा सुपेरिअर अनर अवार्ड र दुईवटा मेरिटेरिअस् अनर अवार्ड्स्ट्रारा सम्मानित भइसक्नु भएको छ। उहाँ फ्रेन्च र उर्दु भाषा पनि बोल्नुहुन्छ। मिन्नेसोटा राज्यका स्थानीयवासी राजदूत डिलिसिले युनिभर्सिटि अफ मिन्नेसोटाबाट स्नातक गर्नुभएको थियो र युनिभर्सिटि अफ मिन्नेसोटा ल स्कूलबाट ज्युरिस डाक्टरको डिग्री प्राप्त गर्नुभएको थियो। साथै उहाँ ट्युबर्ट एच. हम्फ्री स्कूल अफ पब्लिक अफेयर्सका भूतपूर्व विद्यार्थी पनि हुनुहुन्छ। उहाँ र उहाँकी श्रीमती लेयाका तीन सन्तान र एक नातिनी छन्।

###